

Olja og fiskivinna á stevnu í apríl

Stóra fiskivinnustevnan North Atlantic Fish Fair verður í Runavík í døgnum 29. apríl til 1. mai næsta ár. Samstundis er eisini ætlanin at hava oljumessu í Runavík. Roynt verður at fáa Joachim prins og Alexandru prinsessu at luttaka á stevnumum

FISKIVINNUSTEVNA
Edvard Joensen

Runavík: Onnur útgáva av fiskivinnustevnuni North Atlantic Fish Fair verður í Runavík um mánaðarskiptið apríl-mai komandi ár. Ætlanin er eisini at skipa fyri eini oljustevnu í Runavík um somu tíð. Roynt verður at fáa Joachim prins, og Alexandru, prinsessu, at luttaka. Eisini verður roynt at fáa ymsar fremmandar fiskimálaráðharrar at koma hendanveg



Áki í Skemmuni greiðir útlenskum vitjandi frá fiskivinnustevnuni, sum verður um mánaðarskiptið apríl má komandi ár

Mynd: Edvard Joensen

til stevnumarnar. Hesum greiddi ein av fyrireikarunum, Áki í Skemmuni, frá á samkomu fyrri eini sendinevnd av býráðspolitikarum og vinnu-

lívsfólki úr Hirtshals, sum hildin varð í býráðshøllini í Runavík mikudagin.

Aftur komandi ár verður Norrøna liggjandi sum hotelskip í Runavík, meðan stevnan verður hildin. Men hesaferð fer tað at verða tann nýggja Norrøna, sigur Áki í Skemmuni.

Eitt annað tiltak, sum skipað verður fyri í Runavík um somu tíð, sum fiskivinnustevnan verður hildin, verður ein oljuráðstevna, sum nevnd verður North Atlantic Oil Fair.

Av tí, at Runavík er oljuútgærðarhavn okkara, varð hildið, at tað var eitt gott hugskot eisini at hava oljvinnuna umboðaða á eini stevnu í Runavík.

Stevnumarnar verða tó skildar at soleiðis meira ella minni.

Í fjór var fiskivinnuráðstevnan hildin bæði á havnarlagnum og á ítróttarøkinum og á flóti.

Komandi ár verður hon bara á havnarlagnum og flótandi, meðan ítróttarøkið verður sett av til oljustevnu

una, sigur Áki í Skemmuni.

Fiskivinnustevnan verður komandi ár í trimum tjöldum á havnarlagnum, eins og tvær hallir eisini fara at hýsa stevnu.

Í fjór varð stevnan hildin í tveimum tjöldum og einari høll á havnarlagnum, umframt at aliparturin var í ítróttarhøllini.

Men komandi ár verður so ein heil framsýning fyri seg í ítróttarhøllini, nevniliga oljustevnan.

Stevnan fer at líkjast teirri seinastu rættiliga nógv, siga fyrireikararnir, og nakað væl av tilmeldingum eru longu komnar.

Í fjór varð undirtøkan góð, sigur Áki í Skemmuni. 212 framsýningar vóru við, og býtið var soleiðis helvt um helvt feroingar og útlendingar.

Knapt 7.200 vitjandi vóru á stevnu. Tey vóru ættað úr 19 ymskum londum, og av teimum vóru gott háltvættahundrað útlendingar.

27 ára gamal og 16 fólk á lønarlista

Hallur Poulsen spennir seg út í Gøtu. Hann hevur nú eisini keypt matvøruhandilin, Dagkeyp, í Syðrugøtu.

- Eg eri sera fegin um stóru undirtøkuna frá gøtufólki, sigur Hallur, sum eisini eigur nýggju og stóru kioskina í Norðragøtu

HANDILSLÍV
Vilmund Jacobsen

27 ára gamal og 16 fólk á lønarlista.

Hetta kann ungi handilsmaðurin í Gøtu, Hallur Poulsen, reypa sær av - um hann vil. Men tað ger hann ikki. Hallur er lítillátin, men hevur seinastu tíðina rættiliga spent seg út innan handilslívið, bæði í Norðragøtu og Syðrugøtu.

Hallur keypti kioskina í Norðragøtu, 1. februar 1999, og 1. oktober seinasta ár læt hann upp í nýggjum og snotuligum hølum á sama staði, har

gamla kioskin stóð. Hann tók gamla bygningin niður og bygdi nýggjan og nógv størri bygning uppaftur.

Í dag er kioskin í Norðragøtu nógv meira enn bara ein kiosk við grillbar. Hallur selir eisini vanligar matvøur, og fólk eru trúgv at keypa frá honum.

- Vit kunnu siga, at hetta er ein kiosk, grill og matvøruhandil. Opið er allar dagar í viku, eisini leygardag og sunnudag, frá 9 á morgni til 23 á kvøldi, sigur ungi handilsmaðurin.

Hann sigur, at sölun í Norðragøtu er nógv økt, síðan nýggi handilin læt upp, og hann er sera takksamur fyri tann dygga stuðul, sum gøtufólk veita honum.

- Tað er vónleyst at kappast við teir stóru matvøruhandlarnar í prísi, men vit gera okkara besta fyri at hava eitt gott úrval og veita fólk eina góða tænastu, sigur hann.

Keypt Dagkeyp

Hallur Poulsen hevur nú eisini keypt matvøru-



Hallur Poulsen hevur nú eisini keypt matvøruhandilin, Dagkeyp, í Syðrugøtu. Dagkeyp er gamli handilin, Valhøll, sum seldi alt millum himmal og jørð

handilin, Dagkeyp, í Syðrugøtu. Dagkeyp er gamli handilin, Valhøll, sum seldi alt millum himmal og jørð.

Í dag er hetta ein matvøruhandil, og Hallur fer at reka handilin víðari sum slikan. Møguliga fer hann eisini at hava onkrar gávulutir á hillunum.

- Ætlanin er ikki at lata handilin í Syðrugøtu aftur og síðan lata hann uppaftur. Eg fari at royna at fremja tær broytingar, sum skulu gerast, so hvørt, meðan handilin er opin.

Tó kann hugsast, sigur Hallur, at stongt verður einar 2-3 dagar, og hetta

verður líka so nógv fyri at vísa á, at Dagkeyp nú letur uppaftur í nýggjum hami.

- Tað eru nógv gomul fólk í bygðini, sum ikki keypa aðrastaðni enn í Syðrugøtu, og hetta er eisini ein orsök til, at eg havi valt ikki at lata handilin aftur, meðan

onkrar broytingar verða gjørdar. Tí koma fólk at síggja hesar broytingar "hen ad vejen", sum hann tekur til.

Handilsmaðurin sigur, at ætlanin er ikki at gera tær heilt stóru broytingarnar, men handilin í Syðrugøtu verður í fyrsta lagi longri opin, og Hallur fer at syrgja fyri, at allar vanligar matvøur eru á hillunum og í diskunum.

- Í Syðrugøtu verður opið á leið somu tíðir sum í Norðragøtu, men sunnudag verður stongt.

16 á lønarlista

Nú Hallur eisini hevur keypt matvøruhandilin í Syðrugøtu, kemur hann at hava tilsamans 16 fólk á lønarlista. 13 eru knýtt at virkseminum í Norðragøtu, og 3 verða knýtt at handlinum í Syðrugøtu.

- Millum hesi 16 eru fleiri ungfólk, sum eru iðin at taka hond í eftir skúlatíð, sigur ungi gøtumaðurin, sum nú eigur tveir rimiliga stórar handlar í Gøtu kommunu.